



नव जनचेतना

NAWA JANACHETANA NATIONAL DAILY राष्ट्रिय दैनिक



वर्षिक अभिनेता राजेश हमालले नेपालको सीमासम्बन्धी बहसमा सुनिने "सीमा पार अतिक्रमण" र "राज्य-प्राथमिकता वृ-अतिक्रमण" प्रस्टे अर्थमा बुझिने गरि पत्रि जी दुई पूर्ण रूपमा फरक विषय भएको स्पष्ट पारेका छन् । सामाजिक सञ्जाल फेसबुकमा प्रक पोस्ट लेख्दै हमालले सीमा अतिक्रमणका दुई फरक पाटा र देशलाई आवरणक पर्ने नेतृत्वको विषयमा आफ्नो धारणा सार्वजनिक गरेका हुन् ।

आजको विचार...



नारामा... (दुई पेजमा) अय्युक्तकृष्ण शरण

अभिनेता विपिन कार्कीले आफ्नै लागानीमा कथानक फिल्म निर्माण गर्ने भएको छन् । जो फिल्मको पटकथा लेखन र निर्देशन बरिष्ठ पत्रकार तथा लेखक विजयकुमारले गर्नेछन् । नाम सार्वजनिक नगरेसकेको जो फिल्मबारे विपिनले शुरुभार सामाजिक सञ्जालबाट समेत जानकारी दिएका छन् । जहाँ, विपिन र विजयकुमारले सहकारिता लिएका छन्, "आजको नेट केवल प्रडता नेटबाटमा सीमित रहेन, आगामी दिनमा सँगै सिर्जना र सहकार्य गर्ने सम्भावनाप्रति अहं उत्साहित बनायो ।

□ वर्ष ३१ □ अंक ३०८ □ २०८३ जेठ २३ गते शनिबार 6 June 2026, Saturday □ पृष्ठ संख्या ८ मूल्य रु ५/-

संक्षिप्त समाचार

युक्रेनमा रूसी आक्रमण तीनको मृत्यु

(रासस/एएफपी) - कियेव (युक्रेन), जेठ २२/युक्रेनका विभिन्न क्षेत्रमा भएको रूसी आक्रमणमा ३ जनाको मृत्यु भएको क्षेत्रीय अधिकारीहरूले शुक्रबार बताएका छन् । युद्ध अन्त्य गर्ने कूटनीतिक प्रयासहरू कम भएकाले पछिल्लो समयमा मस्को र कियेवले एक-अर्काका नशित गर्दै हवाई तथा ड्रोन आक्रमणहरू तीव्र पार्दै आएको जनाइएको छ । युक्रेनको दक्षिणी सहर खेरसनमा भएको रूसी ड्रोन आक्रमणमा एक जना ७९ वर्षीय युद्धको मृत्यु भएको सहरको सैन्य प्रशासनका प्रमुख यारोस्लाव सान्कोले बताए । जापोरिफियामा भएको अर्को ड्रोन आक्रमणमा एक जना महिलाको मृत्यु हुनुका साथै अन्य १६ जना घाइते भएको आपतकालीन सेवामा जनाएको छ । रूसी ड्रोन आक्रमण तथा गोलाबारीले निग्रोपेट्रोभस्को पाब्लोग्राड जिल्लामा एक जना महिलाको ज्यान गएको क्षेत्रीय गभर्नर ओलेक्सान्दर गान्जाले शुक्रबार टेलिग्राम माफएट पृष्ठ गर्नु भएको छ । रूसले सन् २०२२ देखि युक्रेनलाई ड्रोन तथा मिसाइलले प्रहार गर्दै देशको दक्षिण र पूर्वका भागहरू कब्जा गरी रहेको छ । यसैगरी उत्तरपूर्वी युक्रेनको कोनोटोप सहरमा भएको रूसी आक्रमणमा तीन जना बालबालिका घाइते भएको सहरका मेयर आर्टेम सेभेनिखिनले टेलिग्राम माफएट बताउनुभएको छ । रूसको रक्षा मन्त्रालयले शुक्रबार विभिन्न क्षेत्रमा १२३ वटा युक्रेनी ड्रोनहरू रोकौ नष्ट गरेको बताएको छ ।

लायन्स पदाधिकारीहरूलाई पाल्पामा प्रशिक्षण

लायनहरूको उपस्थितिले पर्यटन प्रवर्द्धनमा सहयोग पुग्नेमा विश्वास

राजबन्ध रायपाको

पाल्पा, जेठ २२/सामाजिक क्षेत्रको अग्रणी संस्था लायन्स इन्टरनेशनल डिप्टिक ३२५ डि ले लायन्स पदाधिकारीहरूको लागि पाल्पामा प्रशिक्षण सञ्चालन गरेको छ । वर्ष २०२६/२०२७ का लागि निर्वाचित डिप्टिक गर्भनर लायन योगराज कंडेल शर्माले मनोनित गरे का पदाधिकारीहरूका लागि पाल्पाको तानसेनमा दुई दिने प्रशिक्षण सञ्चालन गरिएको हो । पाल्पा पर्यटकीय क्षेत्र भएकाले त्यसको विकास र विस्तारमा टेवा पुगोस् भन्ने उद्देश्यले लायन्स पदाधिकारीहरूको प्रशिक्षण तानसेनमा राखिएको निर्वाचित डिप्टिक गर्भनर लायन शर्माले जानकारी दिए । उनले भने "शुद्ध नगरी तानसेनमा स्थानीय उत्पादन, कला र संस्कृतिको प्रवर्द्धन, स्थानीय व्यापार, व्यवसाय, आन्तरिक तथा बाह्य पर्यटक प्रवर्द्धन, धार्मिक, सांस्कृतिक र प्राकृतिक क्षेत्रको सम्भावनाको खोजी गर्नको लागि पनि प्रशिक्षण कार्यक्रमले सहयोग पुग्ने विश्वास लिएका छौ ।" प्रशिक्षणको शुक्रबार एक औपचारिक कार्यक्रमकाशिर शुभारम्भ गरिएको छ । शुभारम्भ कार्यक्रममा प्रमुख अतिथि तानसेन नगरपालिकाका नगरप्रमुख सन्तोषलाल श्रेष्ठले लायन्सले सामाजिक क्षेत्रमा पुर्‍याएको योगदान



महत्वपूर्ण रहेको बताए । उनले तानसेनलाई नै छुनोट गरेर कार्यक्रम गरेकोमा लायन्सलाई धन्यवाद दिए । नगर प्रमुख श्रेष्ठले लायन्स सदस्यहरूको ठूलो संख्याको उपस्थितिले तानसेनको पर्यटन क्षेत्रको विकासमा महत्वपूर्ण टेवा पुग्ने बताए । उनले तानसेनको ऐतिहासिक, धार्मिक र पर्यटकीय महत्वका बारेमा समेत जानकारी गराए । कार्यक्रममा किनोट सिकरका सभमा शैक्षिक व्यक्तित्व बुद्धि प्रसाद शर्मा रहेका थिए । उनले लायन्सको इतिहास, विगत र

वर्तमानका बारेमा उल्लेख गरेका थिए । शर्माको व्यक्तित्व र परिचय जिल्ला डिप्टिक कोअर्डिनेटर लायन राजेन्द्र दुलालले गराएका थिए । कार्यक्रममा जिल्ला अदालत पाल्पाका जिल्ला न्यायधिस हरिप्रसाद पंगेनी शर्मा, जिएटी एरिया लिडर लायन शम्भु प्रसाद धिमिरे, ३२५ पी का डिप्टिक गर्भनर लायन बालाराम भट्टराई, मन्टिपल डिप्टिक हङ्गार कोअर्डिनेटर लायन विश्वराम गोर्खाली, प्रथम भाईस डिप्टिक गर्भनर इलेक्ट धर्म शरण श्रेष्ठ लगायतले कार्यक्रम

सफलताको शुभकामना व्यक्त गरेका थिए । कार्यक्रममा देशका विभिन्न ठाउँबाट १ सय २७ जना लायनहरूको उपस्थिती रहेको डिप्टिक ३२५ पीका कोचिफ एडभाइजर लायन राजेन्द्र लिगलले बताए । उनका अनुसर क्लब कसरी सञ्चालन गर्ने, भावी आना कार्यक्रम र सामाजिक उत्तर दायित्व बहन गर्नका लागि खेल्नु पर्ने भूमिकाका बारेमा प्रशिक्षण दिइएको छ । निर्वाचित डिप्टिक गर्भनर लायन योगराज कंडेल शर्माले आफ्ना भावी योजनाका बारेमा जानकारी गराएका

थिए । उनको नेतृत्वमा प्रथम भाईस डिप्टिक गर्भनरका सभमा धर्म शरण श्रेष्ठ, द्वितीय भाईस डिप्टिक गर्भनरका सभमा धनप्रसाद लामिछाने, क्याबिनेट सेक्रेटरी पाण्डव गुरुङ, क्याबिनेट कोषाध्यक्षमा रत्नबहादुर श्रेष्ठ, कार्यक्रम संयोजकमा जिल्ला राजेन्द्र दुलाल रहेका छन् । प्रशिक्षण उद्घाटन कार्यक्रम डिप्टिक गर्भनर लायन महेश आचार्यको अध्यक्षता, क्याबिनेट सेक्रेटरी बच्चु राम शर्मा कुडकेलको सञ्चालनमा भएको थियो । प्रशिक्षण शनिबारसम्म चल्ने छ ।

पाल्पासहित बाह्र जिल्लाका सिडिओको सरुवा




पाल्पा, जेठ २१/ गृह मन्त्रालयले पाल्पासहित बाह्र जिल्लाका प्रमुख जिल्ला अधिकारी(सिडिओ) र छ सहसचिवको सरुवा गरेको छ । एक वर्ष अवधि पुगेका सिडिओहरूको जिम्मेवारी हेरफेर गरिएको मन्त्रालयले जनाएको छ । पाल्पाको सिडियो दिनु बजाचार्यको सरुवा भएको छ । उनको रामधुपामा सरुवा भएको हो । पाल्पामा बजाचार्यको ठाउँमा नवलपरासी (बर्दघाट)

सुस्तापूर्वका प्रिजि भविश्वर पाण्डेलाई जिम्मेवारी दिइएको छ । मन्त्रालय वा अन्तर्गत रहे का सहसचिवलाई विभिन्न जिल्लामा प्रमुख जिल्ला अधिकारीका रूपमा नयाँ जिम्मेवारी (पदस्थापन) दिइएको हो भने अवधि पुगेका अन्य अधिकारीलाई एक जिल्लाबाट अर्को जिल्लामा सरुवा गरिएको छ । ... बाँकी अन्तिम पेजमा

पश्चिमी प्रणाली सक्रिय, वर्षासँगै तराईमा तापक्रम बढ्ने

काठमाडौं, जेठ २२ /मनुकमा हाल उपल्को वायुमण्डलमा रहेको पश्चिमी न्यून चापीय रेखा (ट्रफ) तथा स्थानीय वायुको आंशिक प्रभाव रहेकाले देशका विभिन्न क्षेत्रमा बदली र वर्षा हुनसक्ने छ । जल तथा मौसम पूर्वानुमान महाशाखाका अनुसार हाल कोशी, मधेश, बागमती र सुदूरपश्चिम प्रदेशलगायत देशका हिमाली तथा पहाडी भू-भागमा साधारणतया बदली रहेको छ भने तराईका अधिकांश क्षेत्रमा मौसम मुख्यतया सफा रहेको छ । कोशी, बागमती, गण्डकी, लुम्बिनी र कर्णाली प्रदेशका केही तथा सुदूरपश्चिम प्रदेशका पहाडी भागका एक/दुई स्थानमा हल्कदेखि मध्यम वर्षा भइरहेको छ । महाशाखाले शुक्रबार दिउँसो कोशी प्रदेशसहित देशका हिमाली तथा पहाडी भेगमा साधारणतया बदली रहने तथा तराई क्षेत्रमा आंशिक बदली रहेको जनाएको छ । लुम्बिनी, कर्णाली र सुदूरपश्चिम प्रदेशका केही तथा अन्य हिमाली र पहाडी भागका एक/दुई स्थानमा मेघगर्जन तथा चट्याङसहित



मध्यम वर्षा हुने सम्भावना छ । मधेश, कोशी, बागमती र गण्डकी प्रदेशका तराईका एक/दुई स्थानमा पनि वर्षाको सम्भावना छ । यसैगरी, मधेश र लुम्बिनी प्रदेशका तराई भागका थोरै स्थानमा मध्यम

तातो लहर चल्ने तथा कोशी, बागमती, गण्डकी र सुदूरपश्चिम प्रदेशका तराईका केही स्थानमा गमी बढ्ने सम्भावना छ । शुक्रबार राति कोशी प्रदेशसहित देशका हिमाली भागमा साधारणतया बदली रहने,

पहाडी भाग तथा मधेश प्रदेशमा आंशिक बदली रहने र बाँकी तराई क्षेत्रमा मौसम मुख्यतया सफा रहने महाशाखाको पूर्वानुमान छ । ... बाँकी अन्तिम पेजमा

'ओखती पानी' संरक्षणको प्रतीक्षामा



बासिङ (स्याङ्जा), जेठ २२/ यहाँको ऐतिहासिक महत्व बोकेको परम्परागत ओखती पानी संरक्षणको पर्खाइमा छ । स्याङ्जाको भीरकोट नगरपालिका-८ ओकादीमा रहेको ओखती पानी संरक्षणको पर्खाइमा रहेको हो ।

कुनै समयमा यहाँका स्थानीय तथा बटुवाले पिउन तथा औषधिको रूपमा प्रयोग गर्दै आएको यहाँको पानी पछिल्लो समय प्रयोगमा आउनेक्रम हराउँदै गएको छ । परापूर्वकालदेखि गाउँलेले दैनिकरूपमा यहाँको पानी पिउनका लागि मात्र नभई विविध औषधिको रूपमा पनि उपयोग गर्दै आएको स्थानीय ८० वर्षीय नन्दबहादुर गुरुङले बताए ।

"ओखती पानी मुहानको पानीको विशेष महत्व रहेको छ", उनले भने, "परापूर्व कालदेखि यहाँको पानी पिउन र विविध औषधिको रूपमा उपयोग गरिँदै आइरहेको छ ।" मुहानको

अमृतमय पानीको नामबाट नै यस गाउँलाई ओखती गाउँ भनिँदै आएकोमा कालान्तरमा ओकादी हुन पुगेको जनविश्वास छ । ज्वरो लगायतका बिरामी हुँदा यहाँको पानी औषधिको रूपमा प्रयोग गरिँदै आए पनि पछिल्लो समय यसको महत्व बुझाउन नसक्दा संरक्षण हुन नसकेर ओकेलमा परेको स्थानीय डिलबहादुर गुरुङ बताउनुहुन्छ ।

"कुनै समय ओकादी गाउँका २२ घरधुरीको मुख्य पिउने पानीको स्रोत नै यही कुवा थियो", उनले भने, "पछिल्लो समय घरघरमा धारा जडान गरी अन्यबाट पानी आउन थालेपछि यसको महत्व हराउँदै गएको हो ।" ओखती पानीको नामबाट नै यहाँको गाउँको नाम ओकादी रहन गएको पाइन्छ । ओखती पानीको संरक्षण साथै प्रवर्द्धन र प्रचारप्रसार गर्ने उद्देश्यसहित विसं २०७२ देखि ओकादी गाउँमा 'ओखती

पानी तमु नासा होमस्टे' सञ्चालनमा छ । टाढा टाढाबाट आउने पाहुनालाई गाउँको मौलिक भेषभूषा, कला संस्कृतिका साथ ओखती पानीको विशेषताबारे जानकारी गराउने गरिएको उनले बताए । पछिल्लो समय भने यसको संरक्षण तथा प्रवर्द्धनमा केही स्थानीयले चासो दिन थालेका छन् । कुवालाई पानीको स्रोतका रूपमा मात्रै नहेरी यसलाई ऐतिहासिक महत्व, गाउँको पहिचानसँग जोडिएको विषयका रूपमा विकास गर्दै जानुपर्ने उनले बताए । परापूर्वकालदेखिको इतिहास बोकेको ओखती पानीको संरक्षण गर्दै यसको प्रवर्द्धनका साथै बढावा कार्यालयले काम गरिरहेको वडाध्यक्ष नन्दलाल खनालले बताए । गाउँसम्म पाहुनालाई सहजरूपमा आउनका लागि सडक निर्माण, गाउँ नजिकै बाल उद्यान, वनभोजस्थल लगायतका पूर्वाधार निर्माण भइरहेका छन् । -**राजब**

खेलकुद समाचार

स्पेन र इराक बराबरी



काठमाडौँ, जेठ २२/फिफा विश्वकपको तयारी स्वरूप खेलिएको मैत्रीपूर्ण फुटबलमा स्पेन र इराकले बराबरी खेलेका छन् । विहीबारराति स्पेनको म्युनिसिपल दे रियाजोर रइशालामा सम्पन्न खेल १-१ गोलको बराबरीमा टुङ्गिएको हो । खेलको १६औँ मिनेटमा घरेलु टोली स्पेनले फरान टोरेसको गोलमार्फत अग्रता लिएको थियो । तर २७ औँ मिनेटमा इराकले मर्चास डोस्कीको गोलबाट खेल बराबरीमा ल्यायो । युरो कप २०२४ को विजेता तथा विश्वकपको प्रमुख दावेदार मानिएको स्पेनले खेलभर बल नियन्त्रणमा राखे पनि इराकको सुदृढ रक्षापछि कुतूहल हुन सकेन । सन् १९६६ पछि पहिलो पटक विश्वकपमा फर्किन लागेको इराकले भने उत्कृष्ट प्रदर्शन गर्दै स्पेनलाई बराबरीमा रोक्न सफल भयो । अब स्पेनले अन्तिम तयारी खेल पेशिबन्द खेल्नेछ । विश्वकपमा स्पेन समूह एचमा छ, जहाँ उसले केप भर्डे, साउदी अरेबिया र उरुवेसँग प्रतिस्पर्धा गर्नेछ । इराक भने समूह आईमा छ, जहाँ नर्वे, फ्रान्स र सेनेगलसँग समूह चरणमा खेल्नेछ । क्यानडा, मेक्सिको र अमेरिका संयुक्त आयोजनामा फिफा विश्वकप आउँदो जेठ २८ गतेदेखि हुँदैछ ।

अर्थ/कॉर्पोरेट समाचार

नेप्से परिसूचक घट्यो



पाल्पा, जेठ २२/ साताको अन्तिम कारोबार दिन शुक्रबार नेप्से परिसूचक दोहोरो अंकले घटेर बन्द भएको छ । नेप्से परिसूचक ११ दशमलव ३७ अंकले घटेर २ हजार ७ सय ५५ दशमलव ४१ विन्दुमा अडिएको छ । नेप्से घटे पनि कारोबार रकम भने विहीबारको तुलनामा बृद्ध भएको छ ।

यसदिन ३५१ वटा क्रिपसको १ करोड २७ लाख ३२ हजार ८६८ किंसा सेयर ५ अर्ब ६२ करोड ५६ लाख ११ हजार ८२३ रूपैयाँमा खरिदबिक्री भए । विहीबार ४ अर्ब ७० करोड मूल्य बराबरको कारोबार भएको थियो । ठूला कम्पनीको कारोबार मापन गर्ने सेन्सेटिभ परिसूचक एक दशमलव ७७ अङ्कले ओरालो लागेर चार सय ७९ दशमलव ९९ मा सीमित भएको छ । कुल तीन सय ५१

कम्पनीको एक करोड २७ लाख ३२ हजार आठ सय ६८ किंसा शेयर पाँच अर्ब ६२ करोड ५६ लाख ११ हजार आठ सय २३ मूल्यमा खरिद बिक्री भएका छन् । कारोबारका आधारमा आँबु खोला जलविद्युत कम्पनी शीर्ष स्थानमा छ । यस्तै, सिटी होटल लिमिटेड, एनविभिएल डिवेन्चर, सेन्ट्रल फाइनान्स र रिडी पावर कम्पनी शीर्ष पाँचवटै पन्न सफल भएका छन् । कालिञ्चोक हाइड्रोपावर, उपकार लघुवित्त, लक्ष्मी बैंकको डिवेन्चर,नेट फाइनान्स कम्पनी र सिटी होटलका लगानीकर्ताले आज कामएका छन् । यस्तै, एचिएन डिवेन्चर, होटल फरेष्ट इन, माविल्ड इनर्जी, रिजलान्ड इनर्जी र सूर्यकुण्ड हाइड्रोका लगानीकर्ताले भने गम्पएका छन् ।

पाल्पासहित बाह्र ...

...मन्त्रालयले सहसचिव निराजन धिपिरेलाई स्याङ्जा, कुमानलिङ गुण्डलाई कास्की र लक्ष्मी पाण्डे गौतमलाई धादिङको प्रमुख जिल्ला अधिकारीमा पदस्थापना गरेको छ । यस्तै स्याङ्जाका प्र.वि.अ. ईश्वरीप्रसाद अर्थात्लाई सङ्खुवासभा, सुर्खेतका प्र.वि.अ. जगदीश्वर उपाध्यायलाई नवलपरासी (बर्दघाट सुस्तापूर्व), रामेछापका प्र.वि.अ. श्यामकृष्ण थापालाई सप्तरी, कास्कीका प्र.वि.अ. रुद्रदेवी शर्मांलाई धनकुटाको प्रमुख जिल्ला अधिकारी र सङ्खुवासभाका प्र.वि.अ. सिर्जना थपलियालाई विभुवन

अन्तरराष्ट्रिय विमानस्थल अध्यागमन कार्यालय काठमाडौँ सक्वा गरिएको छ । यस्तै ओलखडुङ्गाका प्र.वि.अ. मेखबहादुर मश्रतीलाई उदयपुर, सप्तरीका प्र.वि.अ. टुवर राज पोखरेललाई ओखलढुङ्गा, धादिङका प्र.वि.अ. विजयराज सुवेदीलाई सर्लाही, उदयपुरका प्र.वि.अ. धर्मराज जोशीलाई सुर्खेतको प्रमुख जिल्ला अधिकारी र सर्लाहीका प्र.वि.अ. रामुराज कडरियालाई गृह मन्त्रालयमा सक्वा गरिएको छ । मन्त्रपरिषद्को निर्णयबमोजिम गृह मन्त्रालय वा अन्तर्गत सक्वा भइआएका सहसचिवलाई

जिम्मेवारी दिन र रिक्त रहेका जिल्लामा पदपूर्ति गर्न तथा अवधि पूरा गरिसकेका प्रमुख जिल्ला अधिकारीलाई अन्यत्र व्यवस्थापन गरिएको मन्त्रालयले जनाएको छ । मन्त्रालयले सहसचिव बलराज निरौलालाई अध्यागमन कार्यालय गौतमबुद्ध अन्तरराष्ट्रिय विमानस्थल भैरहवामा पदस्थापना गरेको छ । सहसचिव प्रदीपकुमार कोइरालालाई राष्ट्रिय विपद जोखिम न्यूनीकरण तथा व्यवस्थापन प्राधिकरण र सहसचिव कृष्ण पौडेललाई राष्ट्रिय परिचयपत्र तथा पञ्जीकरण विभागमा पदस्थापन गरिएको मन्त्रालयले जनाएको छ ।

पश्चिमी प्रणाली...

...कोशी प्रदेशका थोरै स्थान तथा मधेश, बागमती, गण्डकी, लुम्बिनी र कर्णाली प्रदेशका हिमाली तथा पहाडी भागका एक/दुई स्थानमा हल्का वर्षा वा हिमपात हुन सक्ने जनाइएको छ । साथै, महाशाल्खले तापक्रम बढ्ने सम्भावना रहेका विभागले बर्दिया, बाँके, दाङ,

कपिलवस्तु, रुपन्देही, नवलपरासी (बर्दघाट-सुस्तापरिचम), पर्सा, बारा, रौतहट, सर्लाही, महोत्तरी, धनुषा, सिराहा र सप्तरी जिल्लामा आसामी तीन दिनसम्म विशेष सतर्कता अपनाउन आग्रह गरेको छ । तातो लहरको प्रभावबाट बच्न दिउँसोको समयमा सकेसम्म

घरभित्र वा चिसो स्थानमा बस्न, अनावश्यक रूपमा घाममा बाहिर ननिस्कन, हल्का तथा सुती कपडा लगाउन, बाहिर निस्कँदा टोपी वा छाता प्रयोग गर्न तथा प्रशस्त मात्रामा पानी र कोल पदार्थ सेवन गर्न सुझाव दिइएको छ । -**राजब**

वर्गिकृत डिस्प्ले

१X५ सहजमा मात्र

वर्गिकृत डिस्प्लेमा विज्ञापन दिनुहोस् व्यवसाय बढाउनुहोस् ।

सम्पर्क: ०७५-५२०६०१

मनको आवाज.....

'नाम पनि यूनिक्, काम पनि यूनिक्'

यूनिक् एफ.एम. ६४.३ मेगाहर्ट्ज

विज्ञापनको लागि सम्पर्क :
यूनिक् शोसियल कम्प्युनिकेशन प्रा.लि.
 तानसेन, पाल्पा
०७५-५२९८६८, ५२९८६६
 E-mail
news.uniquefm@gmail.com
www.uniquefm942.com

हरेक प्रहरका ताजा समाचारका लागि www.shitalpati.com क्लिक गर्नुहोस् ।

जवजवचेतना दैनिकको अधिकारीक वेबसाईट

शितलपाटी .कम

www.shitalpati.com डिजिटल पत्रिका